

25 ta' Frar, 1956.

Imhalled:**Chev. Onor. Dr. W. Harding, B.Litt., LL.D.***Rosa Farrugia versus Antonio Cilia***Lokazzjoni — Żgumbrament — Konsorżju — Titolu.**

Meta fond huwa okkupat minn wisied mill-komproprietarji ma jistax ikun hemm lok għall-klas ta' kera, u kwindi (apparti raġunijiet oħra) ma jistax ikun hemm lok ta' lokazzjoni, gabel ma jkun hemm kostituzzjoni in moru għall-klas tal-kera d'interpellazzjoni d'att gudiżżjarju — prinċipju li hu assoċjat fil-gurisprudenza Mal-tija, f'ondat fuq prinċipji tad-futuri antiki.

Però, lanqas jista' jingħad li allura dak il-komproprietarju qiegħed jokkupa l-fond mingħajr titolu; għaliez il-komproprietarju li jokkupa l-fond komuni b'ez jabita fih ma jistax jigi kwalifikat bħala intruż, jew bħala detentur mingħajr titolu; għax hu għandu titolu derivanti mill-istess kompartecipazzjoni li hu għandu fil-proprietà; u l-komproprietarju "pro indiviso" ma jistax jitlob l-iżgumbrament ta' komproprietarju ieħor fuq il-motiv li dan qiegħed jokkupa l-fond indiviż b'la titolu.

Għaldaqstant it-talba ta' komproprietarju ta' fond b'ez komproprietarju ieħor jigi iżgumbrat minn dak il-fond, bħala bażata fuq in-nuqqas ta' titolu, mhix sostenibbli.

Il-Qorti;— Rat l-avviż numru 803 tal-1955 quddiem il-Qorti Ċivili tal-Magistrati ta' Malta, fejn l-attriċi talbet li l-konvenut jigi kundannat li jizgombra l-parti mill-għalqa msejha "ta' Wiċċ ir-Raħal", limiti ta' Haż-Zabbar, li hi proprjetà tagħha, u li huwa qiegħed jokkupa mingħajr ebda titolu; bl-ispejjeż;

Rat l-eċċezzjoni tal-konvenut, li qal li huwa għandu titolu ta' lokazzjoni (fol. 3); u l-eċċezzjoni l-oħra tiegħu fol. 8, li hu komproprietarju sliemkien mal-attriċi tal-għalqa in kwistjoni, li mhix diviża;

Rat is-sentenza ta' dik il-Qorti tat-13 ta' Settembru, 1955, li biha ddikjarat li l-konvenut qiegħed iżomm is-

sehem indiviż li għandha l-attriċi mir-raba' in kwistjoni b'titolu ta' kera, u għalhekk ɔaħdet it-talba ta' l-attriċi; bl-ispejjeż; wara li kkunsidrat;

Illi mid-depożizzjoni ta' l-istess attriċi jirrizulta li s-sehem indiviż li hija għandha mir-raba' in kwistjoni qiegħed bi qbiela għand il-konvenut. U difatti hija tghid li hija, huha Pinu, il-konvenut u oħtu Carmela, kellhom raba' in komun, li minnu tomnejn kienu għandha, hamest itmien għand il-konvenut u huħ Pinu flimkien, u disgħat itmien għand oħtha Carmela; kullhadd kien jaħdem ir-raba' li kellu għandu u jieħu l-prodotti tiegħu; il-qbiela kienet titħallas b'dan il-mod; kullhadd kellu żewġ itmien raba' għandu, u allura l-qbiela sa dan l-ammont ta' raba' kienet tikkompensa ruhha; u min kellu iżjed minn tomnejn kien iħallas tal-eċċess. Il-konvenut u huħ Pinu kienu jħallsu £1. 13.4. eċċess fuq erbghat itmien, u oħthom Carmela kienet tħallas ta' sebghat itmien, u l-attriċi ma kienet tħallas xejn. Il-flus li kienu jingabru b'dan il-mod kienu jithalltu ma' renti oħra komuni u jinqasmu;

Illi l-fatt li l-qbiela dovuta għas-sehem indiviż ta' l-attriċi mhix mahruġa fl-ammont preċiż tagħha mill-partijiet ma jfisserx li ma hemmx lokazzjoni; il-qbiela tista' tiġi faċilment kalkulata fuq il-bazi ta' l-eċċess ta' £1. 13. 4. fuq imsemmi;

Rat iċ-ċitazzjoni li biha l-attriċi appellat mid-deċizzjoni fuq imsemmi, u talbet li tiġi revokata, u li t-talba tagħha tiġi milqugħa; bl-ispejjeż;

Omissis;

Ikkunsidrat:

L-istanza għall-iżgumbrament għandha bħala kawżali, skond it-termini espressi ta' l-avviż, l-assunt li l-konvenut qiegħed jokkupa din il-parti ta' l-għalqa bla titolu;

Ma jidherx li hemm kuntrast bejn il-kontendenti li, kif jirrizulta mill-istess xhieda tagħhom, il-parti ta' l-għalqa li tissemma fl-avviż hija parti indiviża, inkwantokkè l-konvenut qiegħed jokkupa għalqa posseduta in comune mill-attriċi u l-konvenut, li ma hix diviża;

Il-Magistrat irritjena li l-konvenut mhux qiegħed jok-paha bla titolu, għax għandu t-titolu ta' lokazzjoni;

Dan ma hux eżatt; għaliex hu prinċipju assodat fil-ġurisprudenza maltija, fondat fuq prinċipji tad-dutturanti antiki (ara Prim'Awla "Scicluna vs. Bugeja" 7 ta' Frar, 1878, konfermata fl-Appell 12 ta' April, 1878; Prim'Awla "Micallef vs Borg" 29 ta' April 1873; P.A. "Muscat vs. Vella" 9 ta' April 1881), illi ma jistax ikun hemm lok għall-ħlas ta' kera, u kwindi (apparti anki raġunijiet oħra) ma jistax ikun hemm lok għal lokazzjoni, qabel ma jkun hemm kostituzzjoni in mora b'interpellazzjoni b'att ġudizzjarju. Fil-każ in ispeċje ma jirriżultax li kien hemm ebda kostituzzjoni in mora, u għalhekk ma setgħax kien hemm il-lokazzjoni li sabet l-Ewwel Qorti;

Illi, però, lanqas jista' bl-ebda mod jingħad li l-konvenut qiegħed jikkupa bla titolu; għaliex, kif qalet, bir-raġun, il-Prim'Awla Civili in re "Micallef vs. Borg", fuq citata ".....il compossessore di un immobile comune, che lo occupa per propria abitazione, non può essere qualificata come intruso, nè come detentore senza titolo, giacchè il suo titolo è la stessa compartecipazione alla proprietà". Parimenti, l-Istess Qorti, in re "Muscat vs. Vella", ukoll fuq citata, qalet li l-komproprietarju "pro indiviso" ma jistax jillob l-iżgumbrament tal-komproprietarju l-ieħor fuq il-motiv li dan qiegħed jikkupa l-fond indiviż bla dritt;

Għalhekk, għa ladarba il-konvenut mhux qiegħed jikkupa l-fond bla titolu, għax konsorti "pro indiviso", it-talba, kif bażata fuq dik il-kawżali, taqa'; salvi drittijiet oħra ta' l-attriċi skond il-ligi;

Għall-motivi fuq indikati, u mhux għal dawk ta' l-Ewwel Qorti;

Tiddeċidi billi tiċħad l-appell u tikkonferma s-sentenza appellata; bl-ispejjeż taż-żewġ istanzi kontra l-attriċi appellanti.